

ભાયલીના લાભ એલિગન્સમાં અધૂરા કામો મુદ્દે વિવાદ

સ્ટ્રક્ચરલ સલામતી સામે સવાલો : રૂ.૧.૦૭ કરોડથી વધુના મેઇન્ટેનન્સ કોર્પસનો મુદ્દો ગરમાયો

રહેવાસીઓએ વિવિધ મુદ્દે સંતાધિકારીઓ સમક્ષ રજૂઆત કરી

(પ્રતિનિધિ) વડોદરા, તા. 16 વડોદરાના ભાયલી વિસ્તારમાં આવેલા લાભ એલિગન્સ પ્રોજેક્ટમાં પ્રોજેક્ટના અધૂરા કામો, સ્ટ્રક્ચરલ સલામતી અને જાળવણીની રકમને લઈને રહેવાસીઓ અને બિલ્ડર વચ્ચે વિવાદ સર્જાયો છે. રહેવાસીઓ દ્વારા આ અંગે ગુજરેરા સહિત સંબંધિત સંતાધિકારીઓ સમક્ષ રજૂઆત કરી કાર્યવાહી અને જરૂરી નિરાકરણની માંગ કરવામાં આવી છે.

રહેવાસીઓના જણાવ્યા મુજબ, પ્રોજેક્ટનું કામ વર્ષ 2020માં શરૂ થયું હતું અને વર્ષ 2023માં પૂર્ણ કરવાનો વાયદો કરવામાં આવ્યો હતો. જોકે,



વર્ષ 2026માં પણ પ્રોજેક્ટના કેટલાક કામો બાકી હોવાનો તેમનો આક્ષેપ છે. પ્રોજેક્ટને 18 જૂન, 2025ના રોજ ઓક્યુપન્સી સર્ટિફિકેટ મળ્યું હતું, જ્યારે સોસાયટીની નોંધણી 22 સપ્ટેમ્બર, 2025ના રોજ થઈ હતી. આ મામલે ફેશ્નઆરી 2026માં બિલ્ડરને કાનૂની નોટિસ આપવામાં આવી હતી અને ત્યારબાદ માર્ચ 2026માં ગુજરેરા સમક્ષ ફરિયાદ કરવામાં આવી હોવાનું સોસાયટીનું કહેવું છે.

રહેવાસીઓએ બેસમેન્ટની રિટેઇનિંગ

વોલને લઈને પણ ચિંતા વ્યક્ત કરી છે. તેમના જણાવ્યા મુજબ, આ દિવાલ અંદાજે સાડા ચાર ફૂટ જેટલી બહારની તરફ વળી ગઈ છે. જેના કારણે સ્ટ્રક્ચરલ સલામતી અંગે સવાલો ઊભા થયા છે. સોસાયટી દ્વારા આ સહિતના સ્ટ્રક્ચરલ રિફેક્ટની સ્વતંત્ર નિષ્ણાતો પાસે તપાસ કરવાની કાયમી ઉકેલ લાવવાની માંગ કરવામાં આવી છે.

આ ઉપરાંત, ફ્લેટ ખરીદદારો પાસેથી લાઇફટાઇમ મેઇન્ટેનન્સ કોર્પસ પેટે વસૂલવામાં આવેલી રૂ.1.07

કરોડથી વધુની રકમનો મુદ્દો પણ સામે આવ્યો છે. સોસાયટીના આક્ષેપ મુજબ રૂ.1,07,26,500ની આ રકમ હજુ સુધી સોસાયટીને સોંપવામાં આવી નથી. પરિણામે હાઉસકિપિંગ, રિપેરિંગ અને કોમન એરિયાની જાળવણી સહિતના ખર્ચ માટે રહેવાસીઓએ વધારાની રકમ એકત્ર કરવી પડી રહી છે. રહેવાસીઓના જણાવ્યા મુજબ, પ્રોજેક્ટના પ્રોશરમાં દર્શાવવામાં આવેલી કેટલીક સુવિધાઓ પણ હજુ સુધી પૂર્ણ થઈ નથી. તેમાં કોમન એમેનિટીઝ માટે સોલાર પાવર સિસ્ટમ, ફાળવવામાં આવેલા બે કાર પાર્કિંગ, પાર્કિંગમાં ઈવી ચાર્જિંગ પોર્ટનું, ટેક્સ પર ગેરેંજી અને પેવર બ્લોક વોકવે સહિતની સુવિધાઓનો સમાવેશ થાય છે. સોસાયટી દ્વારા ગુજરેરા પોર્ટલ પર રજૂ કરાયેલા આર્કિટેક્ટ સર્ટિફિકેટ અને સ્ટ્રક્ચરલ એન્જિનિયર સર્ટિફિકેટમાં

પ્રોજેક્ટની પૂર્ણતાની ટકાવારી અંગે પણ વિસંગતતા હોવાનો આક્ષેપ કરવામાં આવ્યો છે. ઉપરાંત, બિલ્ડર પાસે રહેલા વેચાયા વિનાના અથવા નોંધણી બાકી હોય તેવા યુનિટ માટે પ્રમાણસર મેઇન્ટેનન્સ ફાળો ચૂકવાતો ન હોવાનો આક્ષેપ પણ રહેવાસીઓએ કર્યો છે. પ્રોજેક્ટના બાકી કામો અને અન્ય મુદ્દાઓનું નિરાકરણ થયા વિના કોર્મલ હેન્ડઓવર માટે દબાણ કરાઈ રહ્યું હોવાનો પણ સોસાયટીનો આક્ષેપ છે. હાલની સ્થિતિમાં પ્રોજેક્ટ હેન્ડઓવર માટે યોગ્ય નથી અને આ અંગે ગુજરેરા સમક્ષ રજૂઆત કરવામાં આવી છે. રહેવાસીઓએ સમગ્ર મામલે તટસ્થ તપાસ કરી બાકી કામો પૂર્ણ કરાવવા તેમજ સ્ટ્રક્ચરલ સલામતી અને જાળવણીની રકમ સહિતના પ્રશ્નોનો યોગ્ય નિકાલ લાવવાની માંગ કરી છે.

ગેંડા સર્કલ પાસેની ગ્લોબલ સોલ્યુશન કન્સલ્ટન્સીના સંચાલકો દ્વારા છેતરપિંડી કેનેડાના વર્ક પરમીટ અને PR વિઝા બનાવવાના નામે પિતા-પુત્ર દ્વારા ઠગાઈ

પરિવાર પાસેથી રૂ.12 લાખ લીધા, રૂ.7.50 લાખ પરત કર્યા, રૂ.4.50 લાખ પરત નહીં આપતા ઠગાઈની ફરિયાદ

(પ્રતિનિધિ) વડોદરા તા.16 વડોદરા શહેરના ગેંડા સર્કલ પાસે આવેલી ગ્લોબલ સોલ્યુશન નામની વિઝા કન્સલ્ટન્સીના સંચાલક પિતા-પુત્ર દ્વારા કેનેડાના વર્ક પરમિટ અને PR વિઝા આપવાવાના બહાને ગોરવાના રહેતા પરિવાર સાથે રૂ.12 લાખની છેતરપિંડી કરવામાં આવી છે. વિઝા નહીં કરી આપતા પરિવાર રૂપિયાની માંગણી કરી હતી ત્યારે માત્ર 7.50 લાખ પરત આપ્યા હતા જ્યારે બાકીના રૂ.4.50 લાખ નહીં આપતા ઠગે ઠગાઈની ફરિયાદ પિતા પુત્ર વિરુદ્ધ નોંધાવવામાં આવી છે. સોમાતળાવ વિસ્તારમાં રહેતા 44

વર્ષીય ગોરાંગભાઈ પટેલે નોંધાવેલી ફરિયાદ મુજબ તેમને પોતાના માટે કેનેડાનો વર્ક પરમિટ અને પત્ની તથા બે બાળકો માટે PR વિઝા મેળવવાના હતા. આ માટે તેમણે ફેસલુક પર ગ્લોબલ સોલ્યુશનની જાહેરાત જોઈ સંપર્ક કર્યો હતો. ગેંડા સર્કલ નજીક એટલાન્ટિક હાઉટસ ખાતે ઓફિસમાં સંચાલક કૃષ્ણલ યોગેશ ઠક્કર સાથે મુલાકાત થઈ હતી. સમગ્ર પ્રક્રિયાનો ખર્ચ રૂ.48.50 લાખ નક્કી થયો હતો અને પ્રોસેસ શરૂ કરવા માટે રૂ.12 લાખ એડવાન્સ આપવાનું નક્કી થયું હતું. તેમને વિશ્વાસ રાખીને બેંક મારફતે તેમજ રોકડમાં તબક્કાવાર રૂ.12 લાખ ચૂકવ્યા હતા. 18 ફેબ્રુઆરી 2024ના રોજ નોટરી સમક્ષ કરાર પણ કરવામાં આવ્યો હતો. એજન્ટે 8થી 9 મહિનામાં વિઝા થઈ જશે તેવી ખાતરી આપતા તેમને IELTS પરીક્ષા આપી હતી અને 5 બેન્ક મેળવ્યા હતા. પતિ-પત્નીએ મેડિકલ ચેકઅપ પણ કરાવ્યું

હતું અને જરૂરી દસ્તાવેજો કૃષ્ણલ ઠક્કરને સોંપ્યા હતા. ડિસેમ્બર 2024માં કૃષ્ણલ ઠક્કરે કેનેડામાં સેમિનારમાં જવાનું કહી ત્યાંથી પરત આવીને વિઝાનું કામ પૂર્ણ કરવાની ખાતરી આપી હતી. જોકે, કેનેડા ગયા બાદ તે પરત ભારત આવ્યો ન હતો. ફોન પર સંપર્ક કરતાં પણ યોગ્ય જવાબ આપવાને બદલે ગલ્બાતલ્લાં કરતો હતો. આખરે કામ ન થતાં ગોરાંગભાઈએ પોતાના પૈસા પરત માંગ્યા હતા. આ દરમિયાન કૃષ્ણાલના પિતા યોગેશ મહેન્દ્રભાઈ ઠક્કરે રૂ.12 લાખ પરત આપવાની ખાતરી આપી હતી. જોકે, ટુકડે-ટુકડે માત્ર રૂ.7.50 લાખ પરત કરવામાં આવ્યા હતા અને બાકી રહેલા રૂ.4.50 લાખ પરત કરવામાં આવ્યા ન હતા. જેથી ગોરાંગભાઈ પટેલે કૃષ્ણાલ યોગેશભાઈ ઠક્કર અને યોગેશ મહેન્દ્રભાઈ ઠક્કર વિરુદ્ધ પોલીસે સમગ્ર મામલે તપાસ હાથ ધરી છે.

શિનોર હનીટ્રેપ કેસમાં જિલ્લામાં પ્રથમ વખત આરોપીનું મકાન સીઝ

66 વર્ષીય વૃદ્ધને બ્લેકમેલ કરી પડાવેલા 25 લાખમાંથી ખરીદેલા પાલેખના મકાન પર પોલીસની કાર્યવાહી

(પ્રતિનિધિ) શિનોર,તા.16 વડોદરા જિલ્લાના શિનોરના 66 વર્ષીય વૃદ્ધને હનીટ્રેપમાં ફસાવીને 75.75 લાખ રૂપિયા પડાવવાના ચક્રાચી કેસમાં શિનોર પોલીસે મોટી કાર્યવાહી કરી છે. બીએનએસએસ કલમ 107 હેઠળ કોર્ટે આપેલા હુકમના આધારે મુખ્ય આરોપીના નામે આવેલા મકાનને સીઝ કરવામાં આવ્યું છે. વડોદરા જિલ્લામાં આ પ્રકારનો હુકમ અને તેનો અમલ આ પ્રથમ વખત થયો છે.

પોલીસ તપાસમાં સામે આવ્યું હતું કે આ કેસના મુખ્ય સુત્રધાર પૈકીના આરોપી આશિકહુસેન ઉર્ફે તલાટી સિકંદરખાન પઠાણે હનીટ્રેપ દ્વારા પડાવેલી રકમમાંથી આશરે 25 લાખ રૂપિયા મેળવ્યા હતા. આ પૈસામાંથી તેણે ભરૂચ જિલ્લાના પાલેજ ખાતેની સાલે-2 સોસાયટીમાં પત્નીના નામે મકાન ખરીદ્યું હતું. ઉપરાંત

6.90 લાખ રૂપિયા પુત્ર અસ્સાહુસેનના બેંક ખાતામાં પણ ટ્રાન્સફર કરવામાં આવ્યા હતા. શિનોર પોલીસે આ મિલકત ગુનાની કમાણીમાંથી બનાવેલી હોવાના આધારે વડોદરા જિલ્લા પોલીસ વડાના માર્ગદર્શનમાં કોર્ટમાં સીઝ કરવાની દરખાસ્ત રજૂ કરી હતી. બંને પક્ષોની દલીલો સાંભળ્યા બાદ શિનોર કોર્ટે બીએનએસએસ કલમ 107 હેઠળ કોર્ટે બીએનએસએસ કલમ 107 હેઠળ કોર્ટે આપેલા હુકમના આધારે મુખ્ય આરોપીના નામે આવેલા મકાનને સીઝ કરવામાં આવ્યું છે. વડોદરા જિલ્લામાં આ પ્રકારનો હુકમ અને તેનો અમલ આ પ્રથમ વખત થયો છે.

શાળાઓથી ૧૦૦ મીટરના દાયરામાં જંકફૂડ પર પ્રતિબંધની માગણી

(પ્રતિનિધિ) વડોદરા,તા.16 વિદ્યાર્થીઓના સ્વાસ્થ્યને ધ્યાનમાં રાખીને રાજ્યની તથામ શાળાઓની 100 મીટરની ત્રિજ્યામાં જંકફૂડ અને ફાસ્ટફૂડના વેચાણ પર પ્રતિબંધ મુકવાની માગ ઉઠી છે. રાજ્ય શાળા સંચાલક મહાસંઘ-ગુજરાત પ્રદેશે શિક્ષણમંત્રી અને શિક્ષણ સચિવને પત્ર લખી રજૂઆત કરી છે. મહાસંઘના જણાવ્યા મુજબ બાળકોમાં જંકફૂડ, પેકેટબંધ તથા તેલ-તળેલા ખાદ્યપદાર્થો અને કોલ્ડ ડ્રિંક્સનું સેવન વધતાં આરોગ્ય સામે જોખમ ઊભું થયું છે. શાળાઓની આસપાસની દુકાનો અને લારીઓ પર નિયંત્રણ મુકવાની માગ કરાઈ છે. સાથે જ શાળાની કેન્ટીનમાં પોપ્ટિફ ઘરગથ્થુ ખોરાક ફરજિયાત કરવા, વાલીઓને જાગૃત કરવા તથા ગામ પંચાયત અને આરોગ્ય વિભાગ દ્વારા નિયમિત તપાસ કરવાની સૂચના આપાઈ છે. જંકફૂડના નુકસાન અંગે વિદ્યાર્થીઓમાં જાગૃતિ માટે સેમિનાર-વર્કશોપ યોજાવે અને નિયમભંગ કરનાર સામે કાર્યવાહી કરવા પણ રજૂઆત કરાઈ છે.

અવાવરુ જગ્યાએ ગાડીના બોનેટમાંથી કેરબામાં ડીઝલ ચોરીનો વીડિયો વાયરલ વડોદરા મહાનગરપાલિકામાં ઢોર ડબ્બા પાર્ટીની ગાડીમાંથી ડીઝલ ચોરીનું કૌભાંડ

દોષિતો સામે કડક તપાસની માંગ ઉઠી

(પ્રતિનિધિ) વડોદરા તા.16 વડોદરા મહાનગરપાલિકામાં છેલ્લા કેટલાક સમયથી ડીઝલ ચોરી થતી હોવાની ચર્ચાઓ અને આક્ષેપો ચાલી રહ્યા હતા, તેવામાં હવે આ બાબતને બળ આપતો એક ચોંકાવનારો વિડીયો સોશિયલ મીડિયા પર વાયરલ થતાં પાલિકા આંખમમાં ભારે ખળભળાટ મચી ગયો છે.

સામે આવેલા વાયરલ વિડીયોમાં વડોદરા મહાનગરપાલિકાની ઢોર ડબ્બા પાર્ટીની એક સરકારી ગાડી શંકાસ્પદ હાલ તત્તમાં જોવા મળી રહી છે. આ ગા ડીને એક અવાવરુ અને વિજાન વાહનમાંથી ડીઝલ કાઢનાર વ્યક્તિ કોણ છે અને આ કૌભાંડમાં પાલિકાના કયા અધિકારીઓ કે કર્મચારીઓની સંડોવણી છે, તેને લઈને હવે અનેક સવાલો ઊભા સીંયું કેરબામાં ડીઝલ કાઢવામાં આવી



રહ્યું હોવાનું વિડીયોમાં સ્પષ્ટપણે દાવો કરવામાં આવ્યો છે. પ્રજાના કરવેરાના નાણાંમાંથી ખરીદાતા બળતણનો આ રીતે ખુલ્લેઆમ દુરુપયોગ અને ચોરી થતી જોડેને નાગરિકો અને રાજકીય વર્તુળોમાં ભારે રોષ જોવા મળી રહ્યો છે. સરકારી વાહનમાંથી ડીઝલ કાઢનાર વ્યક્તિ કોણ છે અને આ કૌભાંડમાં પાલિકાના કયા અધિકારીઓ કે કર્મચારીઓની સંડોવણી છે, તેને લઈને હવે અનેક સવાલો ઊભા થયા છે.

પ્રભુ ભક્તિ સાથે રાષ્ટ્ર ભક્તિમાં જોડારા BAPS અટલાદરા મંદિરના પૂજ્ય સંતો



■ ભારતના 80મા સ્વાતંત્ર્ય દિવસ નિમિત્તે અટલાદરા સ્થિત BAPS શ્રી સ્વામિનારાયણ મંદિર ખાતે દેશભક્તિ અને ભક્તિભાવનો અનોખો સંગમ જોવા મળ્યો હતો. સવારે શાહગાર આરતી બાદ મંદિરના પૂજ્ય સંતો મંદિરના પટંગણમાં એકત્ર થયા હતા. પ્રભુ ભક્તિ બાદ પૂજ્ય સંતો સાથે ભાવિક ભક્તો અને બાળકોએ રાષ્ટ્રદ્યવ્વ ફરકાવી રાષ્ટ્રની ઉન્નતિ અને વિશ્વશાંતિ માટે પ્રાર્થના કરી હતી. આ પ્રસંગે સૌએ રાષ્ટ્રની આન, બાન અને શાન સમા તિરંગાને સલામી આપી દેશ પ્રત્યેની પોતાની લાગણી અને પ્રતિબદ્ધતા વ્યક્ત કરી હતી. ભક્તિ સાથે દેશભક્તિનો સંદેશ આપતા આ કાર્યક્રમમાં મંદિર પરિસરમાં રાષ્ટ્રપ્રેમ અને આઘ્યાત્મિકતાનો સુંદર માહોલ સર્જાયો હતો.

ભાયલીમાં ૧૫૦ બેડની રિધમ મેડિસિટી હોસ્પિટલનો પ્રારંભ

(પ્રતિનિધિ) વડોદરા, તા.16 રિધમ ગ્રુપ ઓફ હોસ્પિટલ્સ દ્વારા વડોદરાના ભાયલી વિસ્તારમાં 150 બેડની સુપર સ્પેશિયાલિટી હોસ્પિટલ રિધમ મેડિસિટીનો પ્રારંભ કરવામાં આવી રહ્યો છે. સેન્ટ્રલ ગુજરાતમાં આધુનિક અને ગુણવત્તાસભર તબીબી સેવાઓ ઉપલબ્ધ કરાવવાના હેતુથી હોસ્પિટલ વિકસાવવામાં આવી છે. રિધમ મેડિસિટીમાં 6 અઘતન ઓપરેશન થિયેટર, 2 કેથ લેબ, 40 બેડની ક્રિટિકલ કેર અને ICU સુવિધા ઉપરાંત 24x7 ઈમરજન્સી અને ટ્રોમા સેવાઓ ઉપલબ્ધ રહેશે. હોસ્પિટલમાં 128-સ્લાઇસ CT સ્કેન, MRI અને મેમોગ્રાફી જેવી અઘતન ડાયગ્નોસ્ટિક સુવિધાઓ પણ ઉપલબ્ધ કરાવવામાં આવી છે. ભવિષ્યમાં હૃદય, લિવર અને કિડની ટ્રાન્સપ્લાન્ટ માટે જરૂરી માળખું વિકસાવવાની યોજના છે. રિધમ ગ્રુપના ચેરમેન ડૉ. નિરાગ શેઠે જણાવ્યું કે, આધુનિક ટેકનોલોજી અને નિષ્ણાત તબીબી ટીમના સહયોગથી હોસ્પિટલ



સેન્ટ્રલ ગુજરાતની આરોગ્યસેવામાં મહત્વપૂર્ણ ભૂમિકા ભજવશે. હોસ્પિટલમાં કાર્ડિયોલોજી, કાર્ડિયાક સર્જરી, ઓર્થોપેડિક્સ, ન્યુરોલોજી, ન્યુરોસર્જરી, ઓન્કોલોજી, નેફ્રોલોજી, ગેસ્ટ્રોએન્ટરોલોજી સહિતની વિવિધ વિશિષ્ટ સેવાઓ એક જ છત હેઠળ મળશે. મેનેજિંગ ડિરેક્ટર ડૉ. નિરવ ભાલાણીએ જણાવ્યું કે, હોસ્પિટલના કારણે જટિલ સારવાર માટે દર્દીઓને મોટા મેટ્રો શહેરોમાં જવાની જરૂરિયાત ઘટશે. હોસ્પિટલને પેપરલેસ બનાવવાની દિશામાં પણ કામગીરી ચાલી રહી છે. રિધમ ગ્રુપની કુલ કમતા હવે 500થી વધુ બેડ્સ સુધી પહોંચી છે.

ચોથી સ્ટેટ રેલ્વિંગ TT: પ્રથા પવારે ડબલ ટાઇટલ જીત્યું, વિન્સીએ અપસેટ સર્જ્યો



(પ્રતિનિધિ) વડોદરા તા.16 સમા ઈન્ડોર સ્પોર્ટ્સ કોમ્પ્લેક્સ ખાતે યોજાયેલી UTT 4થી ગુજરાત સ્ટેટ રેલ્વિંગ ટેબલ ટેનિસ ટુર્નામેન્ટમાં અમદાવાદની ટોચની ક્રમાંકિત પ્રથા પવારે મહિલા સિંગલ્સનું ટાઇટલ જીતી ડબલ ચેમ્પિયન બનવાની સિદ્ધિ મેળવી હતી. 17 વર્ષની પ્રથાએ ફાઇનલમાં સુરતની આર્ષીન મુરાદને 4-0થી હરાવી હતી. અગાઉ તે જુનિયર ગર્લ્સ U-19નું ટાઇટલ પણ જીતી ચૂકી હતી. ટુર્નામેન્ટમાં સોથી મોટો અપસેટ સુરતની 10મી ક્રમાંકિત 13 વર્ષની વિન્સી તન્નાએ સર્જ્યો હતો. U-15 ગર્લ્સની ફાઇનલમાં તેણે ટોચની સીડ ડાનિયા ટોચિસને 3-2થી હરાવી ટાઇટલ જીત્યું હતું. આ સાથે ડાનિયાની આ સિઝનમાં U-15માં અજેય દોડનો અંત આવ્યો.

ડાનિયાએ જોકે U-17 ગર્લ્સમાં ટોચની સીડ ચાર્મી નિવેદીને 3-2થી હરાવી કારકિર્દીનું પ્રથમ ટાઇટલ જીત્યું હતું. U-15 બોયઝમાં કચ્છના ધ્રુવ ભેભાણીએ અંશ મારીને 3-થી હરાવ્યો હતો. U-13માં સુરતના પિમાહી કાપાલા અને દશ જેકવા ચેમ્પિયન બન્યા હતા. U-11માં પ્રિણા પારેમ તથા રેહાંશ સિંઘવી, જ્યારે U-9માં અમદાવાદના અનાયર મણિયાર અને સાયંશ કિરીડીએ ખિતાબ જીત્યા હતા. 11થી 14 ઓગસ્ટ દરમિયાન યોજાયેલી ટુર્નામેન્ટનું આયોજન ગુજરાત સ્ટેટ ટેબલ ટેનિસ એસોસિયેશનના નેજા હેઠળ ટેબલ ટેનિસ એસોસિયેશન ઓફ બરોડાએ કર્યું હતું. સમાપન સમારોહમાં નાયબ મુખ્યમંત્રી હર્ષ સંઘવી તથા વડોદરાના સંસદ દે. હેમાંગ જોષી સહિતના મહાનુભાવો ઉપસ્થિત રહ્યા હતા.

માધવ ઓવલ સ્કુલ સંસ્કાર ફાઉન્ડેશન દ્વારા સ્વતંત્રતા દિનની ભવ્ય ઉજવણી

‘વંદે માતરમ’ની ૧૫૦મી વર્ષગાંઠની થીમ આધારિત વિશેષ કાર્યક્રમમાં શિક્ષકો, વિદ્યાર્થીઓ અને વાલીઓ મોટી સંખ્યામાં જોડાયા

(પ્રતિનિધિ) વડોદરા તા.16 માધવ ઓવલ સ્કુલ સંસ્કાર ફાઉન્ડેશન દ્વારા દેશના ૮૦ માં સ્વાતંત્ર્ય દિવસની ઉજવણીના ભાગરૂપે શાળાના પ્રાંગણમાં દેશભક્તિસભર વાતાવરણમાં એક વિશેષ સંસ્કૃતિક કાર્યક્રમનું ભવ્ય આયોજન કરવામાં આવ્યું હતું. આ વર્ષની સ્વતંત્રતા પર્વની ઉજવણીનું મુખ્ય આકર્ષણ રાષ્ટ્રીય ગીત ‘વંદે માતરમ’ની ૧૫૦મી ગૌરવશાળી વર્ષગાંઠની ખાસ થીમ રહી હતી. શાળાના ધોરણ ૬ થી ૧૨ ના ૧૫૦ જેટલા વિદ્યાર્થીઓ મોટી દેશભક્તિથી પ્રેરિત અદ્ભુત થીમ આધારિત પ્રસ્તુતિઓ અને નૃત્ય રજૂ



કરીને સમગ્ર વાતાવરણને દેશભક્તિના રંગે રંગી દીધું હતું. વિદ્યાર્થીઓની આ સાંસ્કૃતિક પ્રસ્તુતિઓએ ઉપસ્થિત તમામ શ્રોતાઓ અને મહાનુભાવોને મંત્રમુગ્ધ કરી દીધા હતા. શાળા મેનેજમેન્ટે આ પ્રસંગે જણાવ્યું હતું કે, આવી પ્રવૃત્તિઓ મુખ્ય હેતુ આપણી વાલી પેઢીના નાગરિકોને દેશની અસ્મિતા અને ગૌરવથી માહિતગાર કરવાનો છે. આ ઉજવણીમાં શાળાના શિક્ષકો, વિદ્યાર્થીઓ અને વાલીઓ મોટી સંખ્યામાં ઉત્સાહભરે ઉપસ્થિત રહ્યા હતા.

વડોદરાની BPS ખાતે ‘CBSE ક્લસ્ટર-13 ફૂટબોલ ટુર્નામેન્ટ ૨૦૨૬’ની શરૂઆત

પશ્ચિમ ઝોનની ૮૦ ટીમો અને ૧૫૦૦થી વધુ ખેલાડીઓ વડોદરા ખાતે ખરાબરોની જંગ; ૨૧ ઓગસ્ટ સુધી ચાલશે રમોત્સવ



(પ્રતિનિધિ) વડોદરા. તા.૧૫ મેહતા ગ્રુપ ઓફ સ્કૂલ્સ અંતર્ગત બરોડા પબ્લિક સ્કૂલ CBSE ખાતે 14થી 21 ઓગસ્ટ દરમિયાન ‘CBSE ક્લસ્ટર-13 ફૂટબોલ ટુર્નામેન્ટ 2026’નું આયોજન કરવામાં આવ્યું છે. ગુજરાતના પશ્ચિમ ઝોનની વિવિધ CBSE સંલગ્ન શાળાઓના ખેલાડીઓ આ ઓંતર-શાળા સ્પર્ધામાં ભાગ લઈ રહ્યા છે. ટુર્નામેન્ટમાં 1,500થી વધુ ખેલાડીઓ અને અધિકારીઓ સાથે 90થી વધુ ટીમો ભાગ લઈ રહી છે. અંડર-14 બોયઝમાં 31, અંડર-17માં 39 અને અંડર-19માં 20 ટીમો મેદાનમાં ઉતરશે. ટુર્નામેન્ટનું આયોજન મેહતા ગ્રુપ ઓફ સ્કૂલ્સના મેનેજિંગ ડિરેક્ટર શૈલેષભાઈ મહેતાના નેતૃત્વ હેઠળ કરવામાં આવી રહ્યું છે.

બહારથી આવતી ટીમોના ખેલાડીઓ અને અધિકારીઓ માટે રમતગમતની સુવિધાઓ ઉપરાંત નિવાસ, પરિવહન, તબીબી સેવા, સુરક્ષા અને આતિથ્યની વ્યવસ્થા કરવામાં આવી છે. સ્પર્ધાનો મુખ્ય હેતુ યુવા ખેલાડીઓમાં શિસ્ત, ટીમવર્ક, રમતગમતની ભાવના અને સ્વસ્થ સ્પર્ધાત્મકતા વિકસાવવાનો છે. આ આયોજનને સફળ બનાવવા મેહતા ગ્રુપની વિવિધ સંસ્થાઓના અધિકારીઓ, આચાર્ય, શિક્ષકો, વિદ્યાર્થીઓ અને સ્ટાફ સહયોગ આપી રહ્યા છે. SSV-1, SSV-2, SSV-3, પબ્લિક પબ્લિક સ્કૂલ, વન વર્લ્ડ બરોડા પબ્લિક સ્કૂલ, હેવન દિવાલય તથા SSSVP સ્કૂલ, આમોદર સહિતની સંસ્થાઓ આયોજનમાં જોડાઈ છે.